



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено:	02-06.2015		
Категорија	Број	Прилог	Вредност
10	3770	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

1. Вид надзор: редовен
2. Субјект на надзорот: телевизиски програмски сервис на Радиодифузното друштво СКАЈ НЕТ – Манчев ДОО Скопје
3. Период опфатен со надзорот: 5 мај 2015 година
4. Датум на извршување на надзорот: 2 јуни 2015 година
5. Предмет на надзорот:
 - Член 64 од Законот за аудио и аудиовизуелни медиумски услуги (употреба на јазикот во програмите на радиодифузерите);
 - Член 90 од Законот за аудио и аудиовизуелни медиумски услуги (радиодифузерите што вршат дејност на регионално ниво се должни дневно да емитуваат најмалку 8 часа програма на телевизија);
 - Член 92 ставови 1 и 14 од Законот за аудио и аудиовизуелни медиумски услуги (радиодифузерите се обврзани дневно да емитуваат најмалку 40% изворно создадена програма во Република Македонија на македонски јазик, од која половина во периодот од 7 до 19 часот);
 - Правилник за обврските за емитување изворно создадена програма, музика, документарна и играна програма („Службен весник на Република Македонија“ бр. 180/14)

6. Претходно изречена мерка: нема

7. Констатации од надзорот:

Со редовниот надзор врз телевизискиот програмски сервис на Радиодифузното друштво СКАЈ НЕТ – Манчев ДОО Скопје емитуван на 5 мај 2015 година, е констатирано прекршување на член 92 став 1 од Законот за аудио и аудиовизуелни медиумски услуги (обврска дневно да емитува најмалку 40% изворно создадена програма во Република Македонија на македонски јазик).



Во анализираниот ден, телевизискиот програмски сервис на Радиодифузното друштво СКАЈ НЕТ – Манчев ДОО Скопје емитуваше 3 часа 56 минути и 38 секунди изворно создадена програма во Република Македонија на македонски јазик, што е 21,51% од вкупно емитуваната програма во текот на денот што влегува во пресметка за изворно создадена програма (18 часа 19 минути и 53 секунди). Законскиот минимум од 40% за емитување изворно создадена програма во текот на еден ден, во однос на вкупно емитуваната програма на 5 мај што влегува во пресметка за изворно создадена програма (18:19:53), е 7 часа 19 минути и 57 секунди. ТРД ТВ СКАЈ НЕТ емитуваше за 3 часа 23 минути и 19 секунди помалку од потребниот минимум.

Половина од законскиот минимум (40%) е 3 часа 39 минути и 59 секунди изворно создадена програма во Република Македонија на македонски јазик, што медиумот требало да ја емитува во периодот од 07:00 до 19:00 часот. Во овој период, како што е констатирано со надзорот, ТВ СКАЈ НЕТ емитувал вкупно 3 часа 51 минута и 48 секунди, со што ги исполни барањата од член 92 став 14 од Законот.

8. Опис на прекршувањето:

Спротивно на член 92 став 1 од Законот за аудио и аудиовизуелни медиумски услуги, телевизискиот програмски сервис на Радиодифузното друштво СКАЈ НЕТ – Манчев ДОО Скопје на 5 мај 2015 година не емитуваше најмалку 40% изворно создадена програма во Република Македонија на македонски јазик.

9. Предлог мерка:

- Директорот на Агенцијата да донесе решение со кое ќе го опомене радиодифузното друштво СКАЈ НЕТ – Манчев ДОО Скопје и согласно точка 6 од Упатството за определување на рокот за постапување по решенијата на Агенцијата за преземање мерка бр.01-2760/1 од 06.04.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги; и
- Да се изврши контролен надзор за почитувањето на член 92 став 1 од Законот за аудио и аудиовизуелни медиумски услуги со цел да се утврди дали субјектот на надзорот (радиодифузерот), постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.